



ସିସିଟିଏନଏସ ପ୍ରକଳ୍ପ ଅନ୍ତର୍ଗତ ଡିଜିଟାଲ ପୁଲିସ ପୋର୍ଟାଲର ଶୁଭାରମ୍ଭ କଲେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ

ଅପରାଧିକ ନ୍ୟାୟ ବ୍ୟବସ୍ଥାର ବିଭିନ୍ନ ଅଙ୍ଗ; ପୁଲିସ, ନ୍ୟାୟାଳୟ, ଜେଲକୁ ସିସିଟିଏନ ଡାଟାବେସ ସହ ସଂଯୋଗ କରାଯିବ: ରାଜନାଥ ସିଂହ

Posted On: 21 AUG 2017 6:18PM by PIB Bhubaneswar

ଅପରାଧିକ ନ୍ୟାୟ ବ୍ୟବସ୍ଥା (କ୍ରିମିନାଲ ଜଷ୍ଟିସ ସିଷ୍ଟମ)ର ବିଭିନ୍ନ ଅଙ୍ଗ; ପୁଲିସ, ଜେଲ, କୋର୍ଟ, ପ୍ରସିକ୍ୟୁସନ, ଫୋରେନସିକ୍ ଲାବୋରାଟୋରୀ, ଫିଙ୍ଗର ପ୍ରିଣ୍ଟ ଏବଂ ଜୁଭେନାଇଲ ହୋମଗୁଡ଼ିକୁ କ୍ରାଇମ ଆଣ୍ଡ କ୍ରିମିନାଲ ଟ୍ରାକିଂ ନେଟୱର୍କ ଆଣ୍ଡ ସିଷ୍ଟମ୍ସ (ସିସିଟିଏନଏସ) ସହ ସଂଯୋଗ କରିବାକୁ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରଣାଳୟ ପଦକ୍ଷେପ ନେବ ବୋଲି କହିଛନ୍ତି ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହ । ନୂଆଦିଲ୍ଲୀରେ ସିସିଟିଏନ ପ୍ରକଳ୍ପ ଅନ୍ତର୍ଗତ ଡିଜିଟାଲ ପୁଲିସ ପୋର୍ଟାଲର ଶୁଭାରମ୍ଭ କରି ସେ କହିଲେ ଯେ, ଇଣ୍ଟରଅପରେଟିଭ କ୍ରିମିନାଲ ଜଷ୍ଟିସ ସିଷ୍ଟମ (ଆଇସିଜେଏସ) ନୀତି ନିର୍ଦ୍ଧାରକମାନଙ୍କ ସମେତ ଏହି ପ୍ରକ୍ରିୟା ସମସ୍ତ ପକ୍ଷଙ୍କ ସହଯୋଗ ସହାୟକ ହେବ ।

ରାଜନାଥ ସିଂହ କହିଲେ ଯେ, ଡିଜିଟାଲ ପୁଲିସ ପୋର୍ଟାଲ ଜରିଆରେ ଅନଲାଇନରେ ଏତଲା ଦେବାର ସୁଯୋଗ ଲୋକମାନେ ପାଇପାରିବେ । 34ଟି ରାଜ୍ୟ ଏବଂ କେନ୍ଦ୍ରଶାସିତ ଅଂଚଳରେ ଏହି ପୋର୍ଟାଲ ଜରିଆରେ ଲୋକମାନେ ଏବେ 7 ପ୍ରକାର ସେବା ପାଇପାରିବେ । ଯଥା; କର୍ମଚୀବୀ, ଭଡ଼ାଟିଆ ଏବଂ ନର୍ସ ଆଦିଙ୍କ ପରିଚୟ ଓ ଠିକଣା ଯାଞ୍ଚ, ଉତ୍ସର୍ଗାଦି ପାଇଁ ଅନୁମତି, କୌଣସି ଦ୍ରବ୍ୟ ହଜିବା, ପାଇବା ଏବଂ ଗାଡ଼ି ଚୋରି ଇତ୍ୟାଦି । ଆଇନ ପ୍ରଣୟନକାରୀ ସଂସ୍ଥାମାନଙ୍କୁ ଏହି ପୋର୍ଟାଲର ସୁବିଧା ସାମିତ ଭାବେ ମିଳିବ, ଯେପରିକି କୌଣସି ତଥ୍ୟ ଯାଞ୍ଚ ଏବଂ ଏତଲା ଗ୍ରହଣ ।

ରାଜନାଥ ସିଂହ କହିଲେ ଯେ, ଏବେ ସିସିଟିଏନଏସ ପ୍ରକଳ୍ପରେ ମୋଟ 15,398 ପୁଲିସ ଥାନା ମଧ୍ୟରୁ 14,284ଟି ଥାନା ସିସିଟିଏନଏସ ସଫ୍ଟୱେର ବ୍ୟବହାର କରୁଛନ୍ତି । 14,284 ଥାନାରୁ 13,775 ଥାନାରେ ଏତଲା ଶତ ପ୍ରତିଶତ ସିସିଟିଏନଏସ ସଫ୍ଟୱେର ମାଧ୍ୟମରେ ଗ୍ରହଣ କରାଯାଉଛି । ସମସ୍ତ ରାଜ୍ୟରେ ଏହା ଉଚିତ ସମୟରେ ଲାଗୁ କରାଯାଇପାରୁଛି । ଦେଶର ମୋଟ 15,398ଟି ଥାନା ମଧ୍ୟରୁ 13,439ଟି ଥାନାକୁ ଏହି ସଫ୍ଟୱେରରେ ସଂଯୋଗ କରାଯାଇଛି । 36ଟି ରାଜ୍ୟ/କେନ୍ଦ୍ର ଶାସିତ ଅଂଚଳରୁ 35ଟି ରାଜ୍ୟ/କେନ୍ଦ୍ରଶାସିତ ଅଂଚଳ ସିସିଟିଏନଏସ ଡାଟାବେସର 7 କୋଟି ତଥ୍ୟର ଆଦାନ ପ୍ରଦାନ କରିପାରୁଛନ୍ତି । ଯେଉଁଥିରେ 2.5 କୋଟି ଏତଲା ରହିଛି । ସେ କହିଲେ ଯେ ସ୍ୱରାଷ୍ଟ୍ର ମନ୍ତ୍ରଣାଳୟ ଏଥିପାଇଁ 1450 କୋଟି ଟଙ୍କା ମଂଜୁର କରିଛି । ଏଥିରୁ ରାଜ୍ୟମାନେ 1,086 କୋଟି ଟଙ୍କା ଖର୍ଚ୍ଚ କରିଛନ୍ତି ।

ସ୍ୱରାଷ୍ଟ୍ର ମନ୍ତ୍ରୀ କହିଲେ ଯେ, ସିସିଟିଏନଏସ ପୋର୍ଟାଲ ଦ୍ୱାରା ତଦନ୍ତକାରୀ ଅଫିସରମାନେ ଦେଶର ଯେକୌଣସି ସ୍ଥାନର ଜଣେ ଅପରାଧୀ ବିଷୟରେ ସବିଶେଷ ତଥ୍ୟ ପାଇପାରିବେ । ଏହି ସଫ୍ଟୱେର ଗୁଗଲ ଭଳି ଆଡଭାନ୍ସଡ ସର୍ଚ୍ଚ ଇଞ୍ଜିନ ବ୍ୟବହାର କରୁଛି । ପୋର୍ଟାଲରେ 11 ପ୍ରକାରର ସର୍ଚ୍ଚ ଏବଂ 44 ପ୍ରକାରର ରିପୋର୍ଟ ଉପଲବ୍ଧ । ନିକଟରେ ଏହି ପୋର୍ଟାଲ ଜରିଆରେ ଚାମିଲନାହୁର କେତେକ ମାନସିକ ଅକ୍ଷମ ମହିଳାଙ୍କୁ ଉତ୍ତରାଖଣ୍ଡରୁ ଉଦ୍ଧାର କରାଯାଇଛି ।

କାର୍ଯ୍ୟକ୍ରମରେ ସ୍ୱରାଷ୍ଟ୍ର ରାଷ୍ଟ୍ରମନ୍ତ୍ରୀ ଶ୍ରୀ କିରେନ ରିଜ୍ଜୁ, ଶ୍ରୀ ହଂସରାଜ ଗଙ୍ଗରାମ ଆହିର, ଇଂଟେଲିଜେନ୍ସ ବ୍ୟୁରୋ ନିର୍ଦ୍ଦେଶକ ଶ୍ରୀ ରାଜୀବ ଜୈନ, ଅର୍ଜୁନ ସାମରିକ ବଳର ଡିଜି, ସ୍ୱରାଷ୍ଟ୍ର ମନ୍ତ୍ରଣାଳୟ ଏବଂ ଏନଆଇସିର ବରିଷ୍ଠ ଅଫିସରମାନେ ଉପସ୍ଥିତ ଥିଲେ ।

ଏହି ଅବସରରେ କେନ୍ଦ୍ର ଗୃହ ସଚିବ ଶ୍ରୀ ରାଜୀବ ମେହରା କହିଲେ ଯେ, ସିସିଟିଏନଏସ ପୋର୍ଟାଲ କ୍ରିମିନାଲ ଜଷ୍ଟିସ ସିଷ୍ଟମର ମେରୁଦଣ୍ଡ ହେବ ଏବଂ ଏହି ଡାଟାବେସକୁ ଭବିଷ୍ୟତରେ କେନ୍ଦ୍ର ସତ୍ତ୍ୱକ ପରିବହନ ଏବଂ ରାଜମାର୍ଗ ମନ୍ତ୍ରଣାଳୟର ଯାନ ପଞ୍ଜିକରଣ ପାଇଁ ବ୍ୟବହାର କରାଯିବ ।

ସ୍ୱରାଷ୍ଟ୍ର ମନ୍ତ୍ରୀଙ୍କ ଓଏସଡି ରାଜୀବ ଗଉଡା କହିଥିଲେ ଯେ, ସିସିଟିଏନଏସ ଦେଶରେ ପୁଲିସର କାର୍ଯ୍ୟଶୈଳୀରେ ବିରାଟ ପରିବର୍ତ୍ତନ ଆଣିବ । ଏହାର ସଫଳପତା ପାଇଁ ଡାଟାବେସର ସତ୍ୟତା ଉପରେ ସେ ଗୁରୁତ୍ୱ ଦେଇଥିଲେ ।

(Release ID: 1500366) Visitor Counter : 2

